

۱۳ جنوری ۱۹۶۰ء

خطبہ جمعہ

حضرت امیر المومنین نے کمال مریانی سے جناب اکمل صاحب کی درخواست کو شرف قبولیت عطا فرمایا کہ جمعہ کے خطبہ میں تصوف پر تقریر فرمائی جو ناظرین کے فائدہ کے واسطے درج ذیل ہے۔

حضور نے آیات قرآنی **الرَّبِّ يَكْتُبُ إِنَّ لِلَّهِ إِلَيْكَ لِتُخْرِجَ النَّاسَ مِنَ الظُّلُمَتِ إِلَى النُّورِ يَأْذِنُ رَبِّهِمْ إِلَى صِرَاطِ الْعَزِيزِ الْحَمِيمِ۔ اللَّهُ الَّذِي لَهُ مَا فِي السَّمَاوَاتِ وَمَا فِي الْأَرْضِ وَوَيْلٌ لِلْكَافِرِينَ مِنْ عَذَابٍ شَدِيدٍ** (ابراهیم: ۳۵-۳۶) کی تلاوت کے بعد فرمایا۔

تصوف کیا چیز ہے؟ یہ آیت میں نے اسی نقطہ خیال پر پڑھی ہے۔ یہاں نبی کریم صلی اللہ علیہ وآلہ وسلم کو ظلمات سے نور کی طرف نکالنے والا فرمایا۔ اس سے معلوم ہوتا ہے کہ ایک وقت انسان پر ایسا گزرتا ہے کہ اس کے لئے نبی کریم صلی اللہ علیہ وآلہ وسلم کا وعظ موجب بنتا ہے ظلمات سے نکال کر نور کی طرف لے جانے کا۔ مگر ایک اور جگہ پر فرمایا ہے **أَللَّهُ وَلِيُّ الدِّيَنَ امْئُوا يُخْرِجُهُمْ مِنَ الظُّلُمَتِ إِلَى النُّورِ** (البقرة: ۲۵۸)۔ گویا وہی نسبت جو پہلے نبی کریم صلی اللہ علیہ وآلہ وسلم کی طرف فرمائی پھر اللہ نے وہی کام اپنی طرف منسوب فرمایا۔ یہ بات قبل غور ہے۔

حضرت جبرايل[ؑ] نبی کریم صلی اللہ علیہ وآلہ وسلم کی خدمت میں لوگوں کو دین سکھانے کے لئے آئے اور پہلا سوال یہی کیا کہ یا مُحَمَّدُ أَخْبَرَنِي عَنِ الْإِسْلَامِ (بخاری کتاب الایمان)۔ اسلام نام ہے فرمانبرداری کا۔ سارے جہان کو تو موقع نہیں کہ اللہ کی باتیں سنے۔ اس لئے پہلے نبی سنتا ہے پھر اور دوں کو سنتا ہے۔ سو پہلا مرتبہ یہی ہے کہ نبی کی صحبت میں رہے اور اس سے فرمانبرداری کی راہیں سنے اور سیکھے۔ چنانچہ اس بناء پر نبی کریم صلی اللہ علیہ وآلہ وسلم نے یہ سمجھایا کہ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبِّكُمُ اللَّهُ (آل عمران: ٣٢) یعنی سردست تم میرے تابع ہو جاؤ۔ اس کی تعمیل میں اسلام لانے والوں نے جیسا انہیں نبی کریم[ؐ] نے سمجھایا کیا۔

کلمہ سمجھایا، کلمہ پڑھ لیا۔ نماز سمجھائی تو نماز پڑھ لی۔ روزہ، حج، زکوٰۃ جس طرح فرمایا اسی طرح ادا کیا۔ یہ اسلام ہے۔ چنانچہ جبرايل کے سوال کے جواب میں فرماتے ہیں۔

الْإِسْلَامُ أَنْ تَشَهَّدَ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ وَتُقِيمَ الصَّلَاةُ وَتُؤْتَى الزَّكُوَةُ وَتَصُومَ رَمَضَانَ وَتَحْجَجَ الْبُيُوتُ إِنِ اسْتَطَعْتُ إِلَيْهِ سَبِيلًا (بخاری کتاب الایمان)۔

باب سوال حبریل النبی عن الایمان و الاسلام

مگر چونکہ منافق لوگ بھی ایسی باتوں میں شریک ہو سکتے ہیں اس لئے اس سے اوپر ایک اور مرتبہ ہے۔ وہ یوں کہ جب انسان یہ اعمال کرتا ہے اور ان کے فوائد و ثمرات مرتب ہوتے ہیں تو پھر عقائد اس کے دل میں گڑ جاتے ہیں۔ یہ ایمان کا مرتبہ ہے۔

نبی کریم صلی اللہ علیہ وآلہ وسلم کے پاس لوگ آتے تو آپکی باتیں سنتے اور آہستہ آہستہ وہی باتیں دل کے اندر گڑ جاتیں اور اس طرح پرانگو اسلام سے ایمان کارتیہ ملتا اور وہ کئی ظلمات سے نکل کر نور میں آ جاتے۔ پہلی ظلمت تو کفار کی مجلس تھی جس کو چھوڑ کر وہ حضور نبوی میں آئے۔ صلی اللہ علیہ وآلہ وسلم۔

میں نے کئی ڈاکوؤں سے پوچھا ہے کہ تمہیں کبھی رحم نہیں آتا۔ تم کیسے حریت انگلیز بے رحمی کے کام کرتے ہو؟ تو انہوں نے جواب دیا کہ ہاں رحم آتا ہے مگر تھائی میں۔ لیکن جب ہم اپنے ہمیلوں میں بیٹھتے ہیں تو پھر سب کچھ بھول جاتا ہے۔ یہ ان کی صحبت کی ظلمت کا اثر ہے۔ مواعینظ نبوی آہستہ آہستہ اثر کرتے رہے۔ پھر اللہ کے احکام کی تعمیل کا شوق پیدا ہوتا ہے اور چونکہ احکام الہی کے مظہروں ملائکہ ہوتے ہیں اس لئے ان پر ایمان لاتا ہے جو اس کے دل میں پاک تحریکیں کرتے ہیں تو یہ ان کی تحریکات کی فرمانبرداری کرتا ہے۔ پھر اس کے بعد چونکہ ملائکہ کا تعلق شدید نبی سے ہوتا ہے اس لئے اس کی باتوں پر

ایمان لاتا ہے اور ان کی تعمیل کرتا ہے۔ وہ نبی کو تو پسلے بھی دیکھتا تھا مگر وہ دیکھنا تھا۔ چنانچہ خدا تعالیٰ فرماتا ہے **يَنْظُرُونَ إِلَيْكَ وَهُمْ لَا يُنِصْرُونَ** (الاعراف: ۱۹۹)۔ اس کے بعد اس کی معرفت بڑھتی ہے اور وہ نبی کو اس کی نبوت کی حیثیت سے پہچانتا ہے تو اس کی کتاب کو پڑھتا ہے۔ پھر جزا اوسرا کے مسئلہ پر ایمان لاتا ہے اور اس طرح اس کا ایمان آہستہ آہستہ بڑھتا ہے۔ چنانچہ جبرائیل کے سوال مَا الإيمانُ کے جواب میں نبی کریم نے فرمایا۔ **أَنْتُؤْمِنْ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ وَتُؤْمِنْ بِالْقَدْرِ خَيْرٍ وَشَرٍ** (بخاری کتاب الایمان)۔ غرض جب مومن کفو و شرک کی کلمات سے، قوم کے رسم و قوم کے تعلقات، بزرگوں کی یادداشتیوں کی کلمات سے صحبت نبوی کی برکات کے ذریعے نکلتا ہے اور اس کے دل سے حُسْبُ لِغَيْرِ اللَّهِ الْأَعْظَى جاتی ہے تو پھر وہ اللہ جل شانہ کے سارے احکام کو شرح صدر سے مانتا ہے۔ اس کے لئے تمام ماسوی اللہ کے تعلقات کو توڑ دیتا ہے اور محض اللہ ہی کا ہو جاتا ہے تو یہ تیرا درجہ ہے جسے احسان کہتے ہیں۔ اور یہ مومن کی اس حالت کا نام ہے جب اسے ہر حال میں اپنا مولیٰ گویا نظر آنے لگتا ہے اور وہ مولیٰ کی نظر عنایت کے نیچے آ جاتا ہے اور وہ غالباً اس کی رمضانی کے خلاف کوئی حرکت و سکون نہیں کرتا۔ چنانچہ جبرائیل کے سوال **أَحْبَرْنَاهُ عَنِ الْإِحْسَانِ** کے جواب میں نبی کریم صلی اللہ علیہ وآلہ وسلم فرماتے ہیں **أَنْ تَعْبُدَ اللَّهَ كَانَكَ تَرَاهُ فَإِنْ لَمْ تَكُنْ تَرَاهُ فَإِنَّهُ يَرَاكَ** (بخاری کتاب الایمان) تو اللہ کی فرمانبرداری ایسی کرے گویا کہ تو اسے دیکھ رہا ہے اور اگر تو نہیں دیکھتا تو یہ سمجھے کہ وہ تو تجھے دیکھ رہا ہے۔ مثال کے طور پر یہ دیکھ لو۔ جب انسان کی امیریا بادشاہ کو اپنا محسن و مرتب سمجھے تو پھر اس کے سامنے اور سب کچھ بھول جاتا ہے اور اس کے مقابل میں کسی چیز کی پرواہ نہیں کرتا یا مثلاً بعض لوگ مکان بناتے ہیں تو اس کی تعمیر کی فکر میں ایسے بہوت ہو جاتے ہیں کہ گویا مکان میں فنا ہو گئے ہیں۔

مومن کو چاہئے کہ اس طرح پر اللہ تعالیٰ کی محبت میں فنا ہو جاوے یہاں تک کہ اس کے بغیر اسے کوئی خیال نہ رہے۔ اس درجہ احسان کو دوسرے لفظوں میں تصوف کہتے ہیں اور ان کا نام صوفی ہے۔ **لِصَفَاءِ أَسْرَارِهِمْ وَنَقَاءِ أَحْفَارِهِمْ** ان کے دلی خیالات صاف ہوتے ہیں۔ ان کے اعمال میں کوئی کدورت نہیں ہوتی۔ ان کا معاملہ اللہ کے ساتھ صاف ہوتا ہے۔ وہ خدا کے حضور احکام کی تعمیل کے لئے اول صاف میں کھڑے ہونے والے ہوتے ہیں۔ وہ اس دار الغرور میں دل نہیں لگاتے۔ چنانچہ تصوف کی تعریف میں فرمایا۔ **الْتَّحَاجَفِي مِنْ دَارِ الْغُرُورِ وَالْإِنَابَةُ إِلَى دَارِ الْخُلُودِ** صوفی موت کی تیاری کرتا ہے قبل اس کے کہ موت نازل ہو۔ ظاہری و باطنی طور پر پاکیزہ رہتا ہے یہاں تک کہ تجارت و بیع

اس کو اللہ تعالیٰ سے غافل نہیں کرتی رِجَالٌ لَا تُلْهِيهِمْ تِجَارَةٌ وَ لَا يَتَعْيَ عَنْ ذِكْرِ اللَّهِ (النور: ۳۸)۔ اصحاب صفة انہی لوگوں میں سے تھے۔ یہ لوگ دن بھر محنت و مشقت کرتے، اس سے اپنا گزارہ کرتے اور اپنے بھائیوں کو بھی کھلاتے اور پھر رات بھروسہ تھے اور قرآن شریف کا مشغله۔

یہ قوم کس طرح تیار ہوئی؟

صحابہ میں تین گروہ تھے۔ بعض ایسے کہ حضور نبی میں آئے، کچھ کلمات سنے، کچھ مسائل پوچھے پھر چلے گئے اور بس۔ نماز پڑھ لی، زکوٰۃ دی، روزہ رکھا، بشرط استقامت حج کیا اور معروف امور کے کرنے اور نواہی سے رکنے میں حسب مقدور کوشش رہے۔

اور بعض ایسے جو اکثر صحبت نبی کریم صلی اللہ علیہ وآلہ وسلم میں بیٹھے رہتے۔ اس مخلوق کے اندر ایمان رچا ہوا تھا۔ سخت سے سخت تکلیف، مصیبت اور دکھ اور اعلیٰ درجہ کی راحت، آرام اور سکھ میں ان کا قدم یکسان خدا کی طرف بڑھتا تھا۔

انہی لوگوں میں سے ایسے خواص تیار ہو گئے کہ خدا ان کا متولی ہو گیا۔ مجھے اس موقع پر ایک شعر یاد آ گیا:-

قَوْمٌ هُمُؤْمِنُهُمْ بِاللَّهِ فَدُّ عَلِقَتْ

وہ ایسے لوگ ہیں کہ سارا خیال ان کو اللہ کارہ جاتا ہے اور اس کے بغیر کسی کے ساتھ حقیقی تعلق نہیں رکھتے۔ نبی کی اتباع وہ کرتے ہیں مگر اس لئے کہ اللہ تعالیٰ نے فرمایا۔ باوشاہ کی اطاعت کرتے ہیں تو اسی لئے کہ اللہ نے حکم دیا۔ یوں بچوں سے نیک سلوک بھی اسی لئے کرتے ہیں۔ وہ دنیا کے کاروبار کرتے ہیں، چھوڑ نہیں بیٹھتے مگر یہ سب باقیں، یہ سب کام ان کے اللہ ہوتے ہیں۔ چنانچہ فرمایا۔

فَمَظْلَمُ الْقَوْمِ مَوْلَاهُمْ وَ سَيِّدُهُمْ
بِالْحَسَنِ مَظْلِمُهُمْ لِلْوَاحِدِ الصَّمَدِ

نبی کریم صلی اللہ علیہ وسلم کس طرح تصوف کی طرف توجہ دلاتے تھے؟

سو اس بارے میں میں بتا چکا ہوں کہ پہلے اسلام سکھاتے تھے، پھر ایمان بڑھتا جاتا تھا اور آخر میں احسان کا درجہ تھا۔ چنانچہ فرماتا ہے یَتَسْلُو عَلَيْهِمْ أَيْمَهُ وَ يُزَكِّيْهِمْ وَ يُعَلِّمُهُمُ الْكِتَابَ وَ الْحِكْمَةَ۔

(آل عمران: ١٩٥) یعنی پہلے لوگوں کو احکام اللہ سنائے جاویں۔ ان کو کتاب و حکمت سکھائی جاوے۔ پھر ان کا تزکیہ ہو۔ تین مرتبے ہیں۔ یَسْتُلُوا۔ يَعْلَمُهُمْ۔ يُزَكِّيْهُمْ۔ حدیث میں ان کو اسلام، ایمان، احسان سے تعبیر فرمایا گیا ہے۔

تزکیہ کس رنگ میں فرماتے؟

رسول کریمؐ جب اپنا فرمابندوار کسی کو دیکھتے تو پھر اس کے لئے دعائیں کرتے اور اسی طرح پر اللہ کا فضل خصوصیت سے اس پر نازل ہوتا اور خدا تعالیٰ خود اس کا متوالی ہو جاتا۔ صحابہ میں بھی تین قسم کے لوگ تھے۔ ایک معلم، چنانچہ ابو ہریرہؓ۔ عبد اللہ بن عمرؓ۔ انس بن مالکؓ۔ یہ جس قدر لوگ ہیں احکام سناتے رہے۔

صحابہ میں سے بعض خواص ایسے تھے جو بہت کم احادیث سناتے ہیں جیسے خلفاء راشدین بالخصوص حضرت ابو بکرؓ مگر جو حدیثیں انہوں نے سنائیں وہ ایسی جامع ہیں کہ ان سے بست سے احکام نکل سکتے ہیں۔

بعد اس کے جب لوگوں میں کسی آگئی تو صحابہ کے آخری اور تابعین کے ابتدائی زمانے میں باادشاہ الگ ہو گئے اور معلم لوگ الگ۔ جو معلم اسلام کے تھے وہ فقماء کملائے۔ گویا ایک طرف باادشاہ تھے اور ایک طرف فقماء جن کے ذمے تعلیم کتاب اور تزکیہ یا احسان کا کام تھا۔ یہی اہل اللہ تھے۔ چونکہ ایک وقت میں دو خلفاء بیعت نہیں لے سکتے اس لئے ان لوگوں نے بجائے بیعت کے کچھ نشان اپنی خدمت گزاری کے مقرر کر لئے۔

مشہور پیر قافلہ جنید بغدادیؒ ایک دفعہ بیجی تھے کہ کہ معلمہ اولیاء کرام کی صحبت میں چلے گئے جماں محبت اللہ پر مکالہ ہو رہا تھا۔ ان لوگوں نے کہا۔ کیوں میاں لڑ کے! تم بھی کچھ بولو گے؟ تو انہوں نے بڑی جرأت سے کہا۔ کیوں نہیں۔ اس پر انہوں نے کہا۔

لَهُ عَهْدٌ ذَاهِبٌ عَنْ نَفْسِهِ مُتَّصِلٌ بِذِكْرِ رَبِّهِ قَائِمٌ بِأَدَاءِ حَقِّهِ إِنْ شُكِّلَمْ فِي اللَّهِ وَإِنْ ثُرِّكَ فِي أَمْرِ اللَّهِ وَإِنْ سَكَنَ فَمَعَ اللَّهِ (تذكرة الاولیاء فارسی فی ذکر جنید بغدادی) جس کے مختصر معنی یہ ہیں کہ صوفی وہ ہے جو اپنا ارادہ سب چھوڑ دے۔ کام کرے مگر خدا کے حکم سے۔ ہر وقت خدا کی یاد سے اس کا تعلق وابستہ رہے۔ وہ یوی سے صحبت کرے مگر اس لئے کہ عَاشِرُوهُنَّ بِالْمَعْرُوفِ (النساء: ٢٠) کا حکم ہے۔ کھانا کھائے مگر اس لئے کہ کُلُّوا خدا کا حکم ہے۔ یہ بڑا سخت مجاهد ہے۔ میں نے خود تجربہ کر کے دیکھا ہے۔ آٹھ پر میں انسان اس میں کسی بار فیل ہو جاتا ہے۔ إِلَّا مَنْ عَصِمَهُ اللَّهُ۔

غرض وہ شخص اللہ کے تمام احکام ادا کرتا ہے۔ جب بولتا ہے تو خدا کی تعلیم کے مطابق۔ بلہ ہے تو اللہ کے حکم سے۔ نھرتا ہے تو اللہ کے ارشاد سے۔ یہ سن کر سب چیز اٹھے کہ یہ عراقی لڑکا تاج العارفین نظر آتا ہے۔ ان کے اتباع بہت لوگ نظر آتے ہیں۔

غرض معلمین میں سے ایک گروہ تو فقماء کا تھا۔ چنانچہ امام ابوحنیفہ، شافعی، مالک، احمد بن حنبل، داؤد، امام بخاری، اسحاق بن راہویہ رَحْمَهُمُ اللَّهُ یہ سب لوگ حای اسلام گزرے ہیں۔ انہوں نے بادشاہوں کا ہاتھ خوب بیلایا۔

دوسرਾ گروہ متكلمین کا ہے۔ جن میں امام ابوالمنصور الماتریدی، الامام ابوالحسن الاشعري، ابن حزم، امام غزالی، امام رازی، شیخ تنبیہ، شیخ ابن قیم رَحْمَهُمُ اللَّهُ ہیں۔

تیسرا گروہ جنوں نے احسان کو بیان کیا ہے۔ ان میں سید عبدالقدار جیلانیؒ بڑا عظیم الشان انسان گزرا ہے۔ ان کی دو کتابیں بہت مفید ہیں۔ ایک فتح الربانی، دوم فتوح الغیب۔ دوسرा مرد خدا شیخ شاہ الدین سروردیؒ ہے جنوں نے ”عوارف“ لکھ کر مخلوق پر احسان کیا ہے۔ تیسرا آدمی جس کے بارے میں بعض علماء نے جھگڑا کیا ہے مگر میں تو اچھا سمجھتا ہوں، شیخ محی الدین ابن عربیؒ ہے۔ پھر ان سے اتر کرام شعرائی گزرے ہیں۔ پھر محمد النصاریؒ ہیں۔

ہزار سال کے بعد شاہ ولی اللہ صاحب ہیں، مجدد الف ثانیؒ ہیں۔ ان لوگوں نے اپنی تصنیف پر زور دیا ہے مگر صرف روحانیت سے۔ ہندوستان میں جنوں نے اللہ تعالیٰ کا نام سکھلایا ہے ان میں حضرت معین الدین چشتی ہیں، حضرت قطب الدین بختیار کاکی ہیں، حضرت فرید الدین شکر گنج ہیں، حضرت نظام الدین محبوب اللہ ہیں، حضرت نصیر الدین چراغ دہلوی رَحْمَهُمُ اللَّهُ ہیں۔ یہ سب کے سب خدا کے خاص بندے تھے۔ ان کی تصنیف سے پتہ لگتا ہے کہ ان کو قرآن شریف و احادیث سے کیا محبت تھی۔ نبی کریم محمد رسول اللہ صلی اللہ علیہ وآلہ وسلم کیسا تھی کیا تعلق تھا۔ یہ بے نظیر مخلوقات تھیں۔ بڑا بدجھت ہے وہ جوان میں سے کسی کے ساتھ نقارہ کھتا ہو۔ یہ باتیں میں نے علی وجہ البصیرت کی ہیں۔

ایک نکتہ قبل یاد سنائے دیتا ہوں کہ جس کے اظہار سے میں باوجود کوشش کے رک نہیں سکا۔ وہ یہ کہ میں نے حضرت خواجہ سلیمان رحمۃ اللہ علیہ کو دیکھا۔ ان کو قرآن شریف سے بڑا تعلق تھا۔ ان کے ساتھ مجھے بہت محبت ہے۔ اٹھستہ برس تک انہوں نے خلافت کی۔ با میں برس کی عمر میں وہ خلیفہ ہوئے تھے۔ یہ بات یاد رکھو کہ میں نے کسی خاص مصلحت اور خالص بھلائی کے لئے کی ہے۔